

SRI ALUR HANUMANTHAPPA.—The work was started in the year 1965-66 in the village panchayat area and is practically complete.

Kannada speaking people living contiguous to Mysore

*Q.—40. **Sri M. S. KRISHNAN (Malleswaram).**—

Will the Chief Minister be pleased to state:—

(a) the total area and population of Kannada speaking people living contiguous to the Mysore State;

(b) the steps taken by the State Government to claim and to get the contiguous Kannada areas merged into Mysore State?

A.—Sri S. NIJALINGAPPA (Chief Minister).—

(a) The population of Kannada speaking persons living contiguous to Mysore may be roughly 6 to 7 lakhs.

The extent of area is not readily available.

(b) Government of Mysore have submitted their memorandum in regard to the claim to the contiguous Kannada areas.

ಶ್ರೀ ಎಂ. ಎಸ್. ಕೃಷ್ಣನ್.—(ಅ) ಗೆ ಉತ್ತರವಾಗಿ ಕನ್ನಡಿಗರಿರುವ ಪ್ರದೇಶವು ಅಂದರೆ ಅದರ ವಿಸ್ತೀರ್ಣವು ಸಿದ್ಧವಾಗಿ ದೊರಕುವಂತಿಲ್ಲ ಎಂದು ಹೇಳಿದೆ. ಇದರ ಅರ್ಥವೇನು, ಸ್ವಾಮಿ ?

ಶ್ರೀ ಎಸ್. ನಿಜಲಿಂಗಪ್ಪ.—ಅದರ ಅರ್ಥ, ವಾಸ್ತವ ಸಮಸ್ಯೆ ಕೇಳಿರತಕ್ಕ ಪ್ರಶ್ನೆ ಇಡೀ ನಮ್ಮ ರಾಜ್ಯಕ್ಕೆ ಅನ್ವಯಿಸುವುದಾಗಿದೆ. ಅದರ ನಮ್ಮಲ್ಲಿ ಈಗ ಮೈಸೂರು-ಕೇರಳ ಮತ್ತು ಮೈಸೂರು-ಮಹಾರಾಷ್ಟ್ರ ಈ ಎರಡು ಗಡಿಗಳಲ್ಲಿರತಕ್ಕ ಕನ್ನಡಿಗರ ಜನ ಸಂಖ್ಯೆಯನ್ನು ಕೊಡಬಹುದು ; ಬಾಕಿ ಯದನ್ನು ಕೊಡುವುದಕ್ಕಾಗುವುದಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ಹೋಗಲಿ ಆ ಎರಡರ ಪೂರ್ಣ ವಿವರಗಳನ್ನು ಕೊಡುವುದಕ್ಕೆ ಸಾಧ್ಯವಿದೆಯೇ ?

ಶ್ರೀ ಎಸ್. ನಿಜಲಿಂಗಪ್ಪ.—ಅದರ ಬಗ್ಗೆ ಒಂದು ಬಹಳ ಉದ್ದವಾದ ಪಟ್ಟಿಯೇ ಇದೆ. ಅದನ್ನು ಸಭೆಯು ಟೇಬಲ್ ಪೋಲಿ ಬೇಕಾದರೆ ಇಡುತ್ತೇನೆ.

ಶ್ರೀ ವಾಚಾಳ ನಾಗರಾಜ್.—ಬರಿ ಪತ್ರಬರೆಯುವುದರಲ್ಲೇ ನಿರತರಾಗಿದ್ದೀರೋ ಅಥವಾ ಆ ಬಗ್ಗೆ ತಮ್ಮ ಪ್ರತಿಭಟನೆಗಳನ್ನೇನಾದರೂ ಸೂಚಿಸಿದ್ದೀರೋ ?

ಶ್ರೀ ಎಸ್. ನಿಜಲಿಂಗಪ್ಪ.—ಮಾನ ಮರ್ಯಾದೆಗಳ ಎಲ್ಲೆ ಕಟ್ಟಿ ನಾವು ಏನೆನ್ನು ಮಾಡ ಹುದೋ ಆ ಎಲ್ಲಾ ಪ್ರಯತ್ನಗಳನ್ನೂ ಮಾಡಿದ್ದೇವೆ.

ಶ್ರೀ ಎಸ್.ಎಂ. ಗುರದ್ಡಿ.—ಕರ್ನಾಟಕ ಪ್ರದೇಶದ ಹೊರಗಡೆ ಇರತಕ್ಕ ಕನ್ನಡಿಗರು ಕರ್ನಾಟಕಕ್ಕೆ ಸೇರಬೇಕೆಂದು ಏಕ ಸದಸ್ಯ ಆಯೋಗದವರ ಎದುರು ಕೊಟ್ಟ ಹೇಳಿಕೆಗಳು ಆ ಆಯೋಗ ಸದಸ್ಯರಿಗೆ ಕನ್‌ವಿನ್ಸ್ ಆಯಿತು ಎಂಬುದನ್ನು ತಿಳಿದು ಆ ಮಾಹಾರಾಷ್ಟ್ರೀಯರು ಚಳವಳಿ ಹೂಡಿದರಲ್ಲವೇ ?

ಶ್ರೀ ಎಸ್. ನಿಜಲಿಂಗಪ್ಪ.—ಹೌದು.

ಶ್ರೀ ಎಂ. ನಾಗಪ್ಪ.—ಇಲ್ಲಿ ಕೊಟ್ಟಿರತಕ್ಕ ಉತ್ತರದಲ್ಲಿ ಮೈಸೂರು ರಾಜ್ಯದ ನೆರೆಯಲ್ಲಿ ವಾಸಿಸುತ್ತಿರುವ ಜನರ ಸಂಖ್ಯೆ 6-7 ಲಕ್ಷ ಎಂದು ಹೇಳಲಾಗಿದೆ. ಅಲ್ಲದೆ, ಅದವಾನ್ತಿ, ರಾಯದುರ್ಗ, ಕಾಸರಗೋಡು ಮತ್ತು ಸೋಲಾಪುರ ಈ ಎಲ್ಲಾ ಪ್ರದೇಶಗಳಲ್ಲಿರತಕ್ಕ ಕನ್ನಡಿಗರ ಸಂಖ್ಯೆ ಇದರಲ್ಲಿ ಸೇರಿದೆಯೇ ?

ಶ್ರೀ ಎಸ್. ನಿಜಲಿಂಗಪ್ಪ.—ಕರ್ನಾಟಕ ಮತ್ತು ಆಂಧ್ರ, ಕರ್ನಾಟಕ ಮತ್ತು ತಮಿಳುನಾಡು ಈ ಎರಡರ ನೆರೆಯಲ್ಲಿರತಕ್ಕ ಕನ್ನಡಿಗರ ಸಂಖ್ಯೆ ಇದರಲ್ಲಿ ಸೇರುವುದಿಲ್ಲ.

ಶ್ರೀ ಸಿದ್ದಯ್ಯ ಕಾಶೀಮಠ.—ಸೋಲಾಪುರ ಮತ್ತು ಆಕ್ಕಲಕೋಟ್ ಈ ಪ್ರದೇಶದಲ್ಲಿರತಕ್ಕ ಕನ್ನಡಿಗರಿಗೆ ಹೊರ ರಾಜ್ಯದವರು ಬಹಳ ಕಿರುಕುಳ ಕೊಡುತ್ತಿರುವುದರಿಂದ ಅವರ ಯೋಗಕ್ಷೇಮದ ಬಗ್ಗೆ ಈ ಸರ್ಕಾರದವರೇನು ಕಾರ್ಯಕ್ರಮ ಕೈಗೊಂಡಿದ್ದಾರೆ ?

ಶ್ರೀ ಎಸ್. ನಿಜಲಿಂಗಪ್ಪ.—ಇದು ಬಹಳ ದೊಡ್ಡಮಾತಾಯಿತು. ಅ ನೆರೆ ರಾಜ್ಯದವರು ಅಲ್ಲಿರತಕ್ಕ ಕನ್ನಡಿಗರಿಗೆ ತೊಂದರೆ ಕೊಟ್ಟರೆ ನಾವೇನೂ ಮಾಡುವುದಕ್ಕಾಗುವುದಿಲ್ಲ. ಆದರೆ ನಾವು ಮಹಾರಾಷ್ಟ್ರ ಸರ್ಕಾರಕ್ಕೆ ನಿಮ್ಮ ಪೋಲಿಸಿನವರು ಅಲ್ಲಿರತಕ್ಕ ಕನ್ನಡಿಗರಿಗೆ ಬಹಳ ಕಿರುಕುಳ ಕೊಡುತ್ತಿದ್ದಾರೆ, ಹಾಗೆ ಮಾಡುವುದು ತಪ್ಪು. ಪೋಲಿಸರಿಗೆ ಹಾಗೆ ಮಾಡದಂತೆ ನೂಕು ತಿಳುವಳಿಕೆಯನ್ನು ಕೊಡಬೇಕೆಂದು ಅಲ್ಲಿನ ಮುಖ್ಯ ಮಂತ್ರಿಗಳಿಗೆ ಪತ್ರ ಬರೆದಿದ್ದೇವೆ.

Sri DIGAMBAR RAO BALWANT RAO.—Is it not a fact that many of the villages now in Maharashtra area are left out in the Memorandum that you submitted before the Commission ?

Sri S. NIJALINGAPPA.—I don't think so. We have done everything. I will be grateful to my friend if he can give me the names of villages that are left out.

ಶ್ರೀ ಜಿ. ಟಿ. ಗೋಖಿಂದ ರೆಡ್ಡಿ.—ಆಂಧ್ರದಲ್ಲಿರುವ ಮಡಕಶಿರದಲ್ಲಿ ಬಹು ಜನ ಕನ್ನಡಿಗರು ಇದ್ದಾರೆ ಎನ್ನುವ ವಿಷಯ ಗೊತ್ತಿದೆಯೇ ?

ಶ್ರೀ ಎಸ್. ನಿಜಲಿಂಗಪ್ಪ.—ಚೆನ್ನಾಗಿ ಗೊತ್ತಿದೆ.

ಶ್ರೀ ವಾಟಾಸ್ ನಾಗರಾಜ್.—ಮಹಾರಾಷ್ಟ್ರದಲ್ಲಿ ಶಿವಸೇನೆಯಿಂದ ಕನ್ನಡಿಗರಿಗೆ ಬಹಳ ಅನಾಹುತವಾಗುವಂತೆ ಹಿಂಸೆಯಾಗಿದೆ. ಅಲ್ಲಿಯ ಕನ್ನಡಿಗರು ಕರ್ನಾಟಕಕ್ಕೆ ಓಡಿಬರುವ ಪರಿಸ್ಥಿತಿ ಬಂದಿದೆ. ಅಲ್ಲಿಯ ಕನ್ನಡಿಗರಿಗೆ ರಕ್ಷಣೆ ಕೊಡುವುದಕ್ಕೆ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಎಸ್. ನಿಜಲಿಂಗಪ್ಪ.—ಶಿವಸೇನೆ, ಉಡುಪಿಯವರ ಮೇಲೆ ಕತ್ತಿ ಕಟ್ಟಿದ್ದಾರೆ ಎಂದು ಪತ್ರಿಕೆಗಳಿಂದ ಗೊತ್ತಾಗಿದೆ. ಕನ್ನಡಿಗರ ಮೇಲೆ, ಉಳಿದ ಭಾಷೆಯವರ ಮೇಲೆ ಶಿವಸೇನೆಯ ಆಕ್ರಮಣ ಆಕೃತ್ಯ ಸಾಕಷ್ಟು ನಡೆದಿದೆ ಎಂದು ಪತ್ರಿಕೆಗಳಿಂದ ತಿಳಿದು ಬಂದಿದೆ. ಇದಕ್ಕೆ ಮಹಾರಾಷ್ಟ್ರ ಸರಕಾರ ಅವಕಾಶ ಕೊಡಬಾರದು ಎಂದು ಬರೆದುದು ಆಗಿದೆ. ಇನ್ನಾವ ರಕ್ಷಣೆ ಕೊಡುವುದಕ್ಕಾಗುವುದಿಲ್ಲ.

ಶ್ರೀ ಎ. ಮುನಿಯಪ್ಪ.—ಈಗ ಮೈಸೂರು ಸರಕಾರದವರು ಬರೆದು ಕೊಟ್ಟ ಕಾಗದ ಪತ್ರದಲ್ಲಿ ಎಷ್ಟು ಮೈಲಿ ವಿಸ್ತೀರ್ಣ ಇದೆ ಎಂದು ಬರೆದು ಕೊಟ್ಟಿದ್ದೀರಿ ?

ಶ್ರೀ ಎಸ್. ನಿಜಲಿಂಗಪ್ಪ.—ಅದಕ್ಕೆ ಉತ್ತರ ಹೇಳಿದೆ. ಮಹಾರಾಷ್ಟ್ರ ಮತ್ತು ನಾವು ಕೇರಳ ಮತ್ತು ನಾವು ಈ ಬಗ್ಗೆ ವಿಸ್ತೀರ್ಣ, ಜನಸಂಖ್ಯೆ ಎಷ್ಟು ಎಂಬುದನ್ನು ತಿಳಿಸಿದ್ದೇವೆ.

ಶ್ರೀ ಸಿ. ಕೆ. ರಾಜಯ್ಯ ಶೆಟ್ಟಿ.—ಶಿವಸೇನೆಗೆ ಮಹಾರಾಷ್ಟ್ರ ಸರಕಾರದವರು ಬೆಳೆಯುವುದಕ್ಕೆ ಹೇಗೆ ಅವಕಾಶ ಕೊಟ್ಟಿರುವರೋ ಹಾಗೆ ಕರ್ನಾಟಕದಲ್ಲಿ ಕನ್ನಡ ಸೇನೆಗೆ ಅವಕಾಶ ಮಾಡಿ ಕೊಡುತ್ತೀರಾ ?

Mr. SPEAKER.—That does not arise here.

ಶ್ರೀ ಎಸ್. ಎಸ್. ಅರಕೇರಿ.—ಸೋಲಾಪುರವು ಕನ್ನಡಿಗರ ಸಿದ್ಧರಾಮೇಶ್ವರನ ಸ್ಥಳವಾಗಿರುವುದರಿಂದ ಅದನ್ನು ಕ್ಷೇಂ ಮಾಡುವುದಕ್ಕೆ ಪ್ರಯತ್ನ ಮಾಡಿದ್ದೀರಾ ?

ಶ್ರೀ ಎಸ್. ನಿಜಲಿಂಗಪ್ಪ.—ಅದು ಸಿದ್ಧರಾಮೇಶ್ವರನ ಸ್ಥಳ ಎಂಬುದು ಎಲ್ಲರಿಗೂ ಗೊತ್ತಿದೆ. ಈ ವಿಚಾರ ತಿಳಿಸಿದ್ದೇವೆ.